

डॉ. बाबासाहेब आंबेडकर यांची १२५ व्या जयंती वर्षानिमित्त तळेगाव दाभाडे, जि.पुणे येथे डॉ.बाबासाहेब आंबेडकर यांनी वास्तव्य केलेल्या बंगल्याची डागडुजी व सुशोभिकरण करणे इत्यादी कामासाठी निधी उपलब्ध करून देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सान्यावि-२०१८/प्र.क्र.६७/बांधकामे
मादाम कामा मार्ग, हुतात्मा राजगुरु चौक,
मंत्रालय, विस्तार, मुंबई ४०० ०३२.
दिनांक : २८ मार्च, २०१८.

- वाचा :-** १) शासन निर्णय सामाजिक न्याय व विशेष सहाय्य विभाग क्र.सान्यावि-२०१५/प्र.क्र.१६३/बांधकामे, दि.९/१०/२०१५.
- २) शासन निर्णय सामाजिक न्याय व विशेष सहाय्य विभाग क्र. बैठक-२०१६/प्र.क्र.४७५/बांधकामे, दि.२४/३/२०१७.
- ३) आयुक्त, समाज कल्याण, पुणे यांचे पत्र क्र.सकआ/मावक/तळेगावदाभाडे/ऐति.स्थळ/ २०१७-१८/का.१२/७६, दि.१५.०१.२०१८.

प्रस्तावना :-

भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त अनुसूचित जाती व नवबौध्द घटकासाठी ऐतिहासिक व सांस्कृतिकदृष्ट्या महत्व असलेल्या स्थळांचा विकास करणे या अंतर्गत संदर्भ क्र.१ अन्वये मा.मंत्री (सा.न्या.वि.स.वि.) यांच्या अध्यक्षतेखाली गठीत करण्यात आलेल्या समितीच्या दि.१.०८.२०१६ रोजी झालेल्या बैठकीच्या इतिवृत्तासोबतच्या परिशिष्ट “अ” मध्ये अनुसूचित जाती नवबौध्द घटकासाठी ऐतिहासिक व सांस्कृतिकदृष्ट्या महत्व असलेल्या एकूण २८ ठिकाणे/स्थळांची यादी अंतिम करण्यात आली असून त्यामध्ये तळेगाव दाभाडे, जि.पुणे येथे डॉ.बाबासाहेब आंबेडकर यांनी वास्तव्य केलेल्या बंगल्याची डागडुजी व सुशोभिकरण करणे इत्यादी कामासाठी रु.१.०० कोटी निधी मंजूरी बाबत संदर्भीय क्र.२ च्या शासन निर्णयान्वये मान्यता देण्यात आली आहे. त्यास अनुसरून संदर्भ क्र. ३ अन्वये आयुक्त, समाज कल्याण, पुणे यांनी तळेगाव दाभाडे, जि.पुणे येथे डॉ.बाबासाहेब आंबेडकर यांनी वास्तव्य केलेल्या बंगल्याची डागडुजी व सुशोभिकरण करणे इत्यादी कामासाठी रु.९९,९९,९७२/- (अक्षरी रुपये नव्याणव लक्ष नव्याणव हजार नऊशे बहात्तर फक्त) इतक्या रक्कमेचा प्रस्ताव मान्यतेसाठी शासनास सादर केला आहे. सदर कामाचे अंदाजपत्रक कार्यकारी अभियंता सार्वजनिक बांधकाम विभाग (उत्तर) पुणे, यांनी तयार केले आहे. त्यानुषंगाने सार्वजनिक बांधकाम विभाग, मंत्रालय मुंबई यांनी परिगणित केल्यानुसार सदर कामाच्या रु.१,११,७६,६७४/- (अक्षरी रुपये एक कोटी अकरा लक्ष शहात्तर हजार सहाशे चौऱ्याहत्तर फक्त) इतक्या रक्कमेच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

भारतरत्न डॉ. बाबासाहेब आंबेडकर यांच्या १२५ व्या जयंतीनिमित्त तळेगाव दाभाडे, जि.पुणे येथे डॉ.बाबासाहेब आंबेडकर यांनी वास्तव्य केलेल्या बंगल्याची डागडुजी व सुशोभिकरण करणे इत्यादी कामास सार्वजनिक बांधकाम विभागाने परिगणित केल्यानुसार रु.१,११,७६,६७४/- (अक्षरी रुपये एक कोटी अकरा लक्ष शहात्तर हजार सहाशे चौऱ्याहत्तर फक्त) इतक्या रक्कमेच्या खर्चास पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

- १) सदर काम सार्वजनिक बांधकाम विभागाकडून करण्यात यावे.
- २) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.

- ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.
- ४) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/ तां.क.१, दि.१०/१/२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ५) सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
- ६) सदर कामाचे अंदाजपत्रक अधीक्षक अभियंता, सार्वजनिक बांधकाम मंडळ, पुणे यांच्याकडून साक्षांकित करण्यात यावे.

२. प्रस्तुत कामावरील खर्च हा संदर्भ क्र.२ येथे नमूद दि.२४/३/१७ च्या शासननिर्णयातील परिच्छेद २ नुसार कार्यकारी अभियंता तथा समन्वयक, सार्वजनिक बांधकाम विभाग, पुणे यांचे अधिनस्त ठेवण्यात आलेल्या निधीतून करावा.

३. या करीता आयुक्त, समाजकल्याण, महाराष्ट्र राज्य, पुणे यांना “आहरण व संवितरण अधिकारी” म्हणून घोषित करण्यात येत असून, त्यांनी या कामासाठीचा निधी, वित्त विभागाने विहित केलेल्या कार्यपद्धतीनुसार त्या त्या टप्प्यावर सदरहू कामाकरीता वितरीत करावा.

४. प्रस्तुतचा शासन निर्णय, दि.९/१०/२०१५ च्या शासन निर्णयान्वये गठित समितीस प्राप्त अधिकार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३२८१९३२१६३८२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों.आहिरे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मलबार हिल, मुंबई
२. मा.मुख्यमंत्री यांचे खाजगी सचिव, मंत्रालय, मुंबई
३. आयुक्त, समाजकल्याण आयुक्तालय, पुणे.
४. मुख्य अभियंता, सार्वजनिक बांधकाम मंडळ, पुणे.
५. अधीक्षक अभियंता, सार्वजनिक बांधकाम मंडळ, पुणे.
६. कार्यकारी अभियंता, सार्वजनिक बांधकाम (उत्तर) विभाग, पुणे.
७. कार्यकारी अभियंता, सार्वजनिक बांधकाम विभाग, पुणे.
८. महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
९. प्रादेशिक उपायुक्त, समाजकल्याण विभाग, पुणे.
१०. सहायक आयुक्त, समाजकल्याण, पुणे.
११. जिल्हा कोषागार अधिकारी, पुणे.
१२. अध्यक्ष, विश्वरत्न डॉ.बाबासाहेब आंबेडकर स्मारक समिती, तळेगाव दाभाडे, ता.मावळ, जि.पुणे.
१३. मा.मंत्री (सा.न्या.) यांचे खाजगी सचिव, मंत्रालय, मुंबई-३२
१४. मा.राज्यमंत्री (सा.न्या.) यांचे खाजगी सचिव, मंत्रालय, मुंबई-३२
१५. निवडनस्ती / बांधकामे.